

ҲАМОИШИ ИЛМӢ - НАЗАРИЯВӢ ТАҲТИ УНВОНИ "ГИРОМИДОШТИ ЗАБОНИ ДАВЛАТӢ МУҲИМТАРИН ОМИЛИ БАҚОИ МИЛЛАТ"

Ношир: Ҳайати тадорукот Санаи интишор: 1 Октябр, 2025 - 17:09

[1]

1-уми октябр, дар толори Академияи Вазорати корҳои дохилии Ҷумҳурии Тоҷикистон, бо мақсади гирифтани эҳтиром ба арҷгузорӣ ва таҷлил аз "Рӯзи забони давлатии Ҷумҳурии Тоҷикистон" бо ташаббуси Кумитаи иҷроияи ҲХДТ дар ноҳияи Шоҳмансур дар ҳамбастагӣ бо Академияи ВКД Ҷумҳурии Тоҷикистон Ҳамоиши илмӣ - назариявӣ зери унвони "Гиромидошти забони давлатӣ муҳимтарин омили бақои миллат" доир гардид.

Дар кори ҳамоиш, роҳбари Дастгоҳи Кумитаи Иҷроияи Марказии ҲХДТ - Хонзода Абдурахмон Умар, муовини раиси Кумитаи иҷроияи ҲХДТ дар шаҳри Душанбе - Раҳимзода Шоҳзод Абдулфаттоҳ, муовини раиси Кумитаи иҷроияи ҲХДТ дар ноҳияи Шоҳмансур - Содиқӣён Умед Алимаҳмад, раиси Кумитаи забон ва истилоҳоти назди Ҳукумати Ҷумҳурии Тоҷикистон - Раҳматуллозода Саҳидод Раҳматулло, муовини вазири маориф ва илми Ҷумҳурии Тоҷикистон - Абдуҳолиқзода Лутфия Абдуҳолиқ, муовини сардори Академияи ВКД - полковники милитсия - Абдулаҳадзода Абдулвоҳид, афсарон ва курсантони Академия, аъзои намоёндагии ТҶҶ "Созандагони Ватан" дар ноҳияи Шоҳмансур ва ҷавонону наврасони фаъол ширкат варзиданд.

Қабл аз қисмати расмӣ ҳамоиш, ҳайати меҳмонон аз Осорхонаи Академияи Вазорати корҳои дохилии Ҷумҳурии Тоҷикистон дидан намуданд.

Дар идома, қисмати расмӣ ҳамоиш бо садо додани Суруди миллӣ ва сухани ифтитоҳӣ муовини раиси Кумитаи иҷроияи Ҷизби Халқии Демократии Тоҷикистон дар ноҳияи Шоҳмансур - Содиқӣён Умед Алимаҳмад кушода эълон гардид.

Дар оғоз, муовини сардори Академияи ВКД Ҷумҳурии Тоҷикистон - Абдулаҳадзода Абдулвоҳид суханронӣ намуда, меҳмонон ва иштирокчиёни ҳамоишро ба муносибати "Рӯзи забони давлатии Ҷумҳурии Тоҷикистон", ки аз соли 2009 инҷониб баробар бо қабули Қонуни Ҷумҳурии Тоҷикистон "Дар бораи забони давлатии Ҷумҳурии Тоҷикистон", ҳамасола санаи 5-уми октябр ҷашн гирифта мешавад, таҳният намуд.

Сипас, роҳбари Дастгоҳи КИМ Ҷизби Халқии Демократии Тоҷикистон - Хонзода Абдурахмон Умар бо шукргузорӣ аз фазои амну суббот ва Истиқлоли комили кишвар суханронӣ хешро оғоз намуда, аҳли нишатро ба муносибати таҷлил аз "Рӯзи забони давлатии Ҷумҳурии Тоҷикистон", ки рушд ва ташаккули худро дар солҳои соҳибистиқлолӣ ва маҳз бо талошҳои пайвастаи Пешвои муаззамӣ миллат муҳтарам Эмомалӣ Раҳмон дарёфтааст, таҳният намуд.

Зимнан, Хонзода Абдурахмон Умар оид ба марҳилаҳои ташаккул ва рушди забони тоҷикӣ дар тури таърих ва ҷонсорҳои фарзандони миллати тоҷик бобати ҳифзу гирифтани забони модарӣ хеш суханронӣ намуд.

Дар идома, раиси Кумитаи забон ва истилоҳоти назди Ҳукумати Ҷумҳурии Тоҷикистон - Раҳматуллозода Саҳидод Раҳматулло бо арзи таманниёти хеш баҳри ҳозирин ва тамоми мардуми сарбаланди тоҷик баҳшида ба ин рӯзи фараҳ суханронӣ хешро оғоз намуда, оид ба нақш ва мавқеи забони тоҷикӣ дар ташаккул ва шинохти миллат ҳамчун василаи маҳфуз доштани мероси гаронбаҳои маънавии миллати тоҷик ва яке аз бузургтарин арзишҳои миллӣ, ки миллатро ба ҳам меорад, ибрози назар намуд.

Зимнан, зикр гардид, Ҷумҳурии Тоҷикистон аз замони ба даст овардани Истиқлолияти давлатӣ забони тоҷикиро ҳамчун муқаддасоти давлатӣ эълон намуда, онро чун дастоварди таърихӣ ҳифз менамояд. Аз ин ҷост, ки дар Ҷумҳурии Тоҷикистон забони давлатӣ мавқеи конститусионӣ дошта, пайваста тарғиб ва ҳифзи он зери таваҷҷуҳи ҳосаи Асосгузори сулҳу ваҳдати миллӣ, Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон қарор дорад. Маҳз бо шарофати Пешвои муаззамӣ миллат муҳтарам Эмомалӣ Раҳмон силсилаи қонуну қарорҳо оид ба забони тоҷикӣ қабул ва мавриди амал қарор гирифтанд, ки онҳо мақоми забони тоҷикиро, ҳамчун забони давлатӣ дар кишвар, дар сатҳи баланд инъикос намуданд.

Дар ин радиё, муовини вазири маориф ва илми Ҷумҳурии Тоҷикистон - Абдуҳолиқзода

Лутфия Абдухолиқ ва муовини раиси Кумитаи иҷроияи ҲХДТ дар шаҳри Душанбе – Раҳимзода Шоҳзод Абдулфаттоҳ баромад намуда, бобати таҳкиму густариш бахшидани пояҳои забони тоҷикӣ, ҳамчун забони давлатӣ ва популяризатсияи он ба ҳамаҷонибаҳои ҳаёт ва муқаддасоти давлатӣ ибрози назар намуданд.

Инчунин, иброн гардид, ки забони тоҷикӣ аз ҷумлаи арзишҳои таърихӣ ва маданияти мо – мардуми тоҷик ба ҳисоб меравад, ки Рӯдакиву Ҷомӣ, Румиву Саъдӣ, ҳақим Фирдавсию Ҳофизи Шерозӣ, Хаёму Ибни Сино, Айниву Турсунзода ва садҳо номидагони дигари халқи тоҷик бо ин шеваи зебо сухан гуфтанду эҷод кардаанд. Аз ин хотир эҳтиром гузоштан ба забони тоҷикӣ ҳамчун забони давлатӣ миллати тоҷик ва риояи бечуну барор меъёрҳои ин забони шевоӣ раво ва вазифаи ҳар як тоҷики баору номус, ҳамчунин, вазифаи ҳар як шаҳрванди кишвар мебошад. Дар охири ҳамоиш, як қатор афсарон ва курсантони Академияи Вазорати корҳои дохилии Ҷумҳурии Тоҷикистон бо дарназардошти хизмати содиқонаву арзандашон ва дарёфти муваффақиятҳои комил дар иҷрои рисолати бардӯшдоштаи хеш бо сипосномаҳои Кумитаи иҷроияи ҲХДТ дар ноҳияи Шоҳмансур сарфароз гардонида шуданд.

Баҳодиҳии муҳтаво:

Ҳоло баҳо надорад

Категория:

- [Ахбори рӯз](#) [2]
- [Конференсияҳо](#) [3]

[4]

•

[5]

•

Манбаъ: <https://www.istilohot.tj/tg/content/khamoishi-ilm-i-nazariyavi-takhti-unvoni-giromidoshti-zaboni-davlati-mukhimtarin-omili-bakoi?page=7>

Пайвандҳо

[1] https://www.istilohot.tj/sites/default/files/field/image/557591050_122175449480462396_6505859025961535886_n.jpg [2] <https://www.istilohot.tj/tg/category/%D0%B0%D1%85%D0%B1%D0%BE%D1%80%D0%B8-%D1%80%D3%AF%D0%B7> [3] <https://www.istilohot.tj/tg/category/%D0%BA%D0%BE%D0%BD%D1%84%D0%B5%D1%80%D0%B5%D0%BD%D1%81%D0%B8%D1%8F%D2%B3%D0%BE> [4] https://www.istilohot.tj/sites/default/files/gallery/557540381_122175449408462396_3435270437074874396_n.jpg [5] https://www.istilohot.tj/sites/default/files/gallery/557591050_122175449480462396_6505859025961535886_n.jpg